

(3) ಮೀನುಗಾರಿಕೆ ಕ್ಷೇತ್ರಪಾಲಕರಿಗೆ ಸಮವಸ್ತ್ರ, ಷೂ ಮತ್ತು ಗುರಂತಿನ ಕಾರ್ಡ್ ಕೊಡುವ ಬಗ್ಗೆ.

ಇಲಾಖೆಯ ಕೆಲವು ಹುದ್ದೆಗಳಿಗೆ ಸಮವಸ್ತ್ರವನ್ನು ಪೂರೈಸಲು ಅವಕಾಶವಿದೆ. ಆದರೆ ಮೀನುಗಾರಿಕೆ ಕ್ಷೇತ್ರಪಾಲಕರಿಗೆ ಈ ಅನುಕೂಲವನ್ನು ಬದಗಿಸಲು ಅವಕಾಶವಿರುವುದಿಲ್ಲ. ಆದುದರಿಂದ ಈ ಬೇಡಿಕೆಗಳನ್ನು ಸರ್ಕಾರವು ನಿಯಮಾವಳಿಯಂತೆ ಪರಿಶೀಲಿಸಿ ನಿರ್ಣಯ ಕೈಗೊಳ್ಳಲಾಗುವುದು.

(4) ನೂರಕ್ಕೆ ನೂರುಪಾಲು ಮೀನುಗಾರಿಕೆ ಕ್ಷೇತ್ರಪಾಲಕ ಹುದ್ದೆಗೆ ಮೀನುಗಾರಿಕೆ ಮೇಲ್ವಿಚಾರಕ ಹುದ್ದೆಗೆ ಪದೋನ್ನತಿ.

ಇಲಾಖೆಯ ಸೇವಕಾತಿ ನಿಯಮಾವಳಿಯಂತೆ ಅರ್ಹತೆಯುಳ್ಳ ಮೀನುಗಾರಿಕೆ ಕ್ಷೇತ್ರಪಾಲಕರನ್ನು ಶೇ. ೩೩ ರ ೧/೩ರಷ್ಟು ಮೀನುಗಾರಿಕೆ ಮೇಲ್ವಿಚಾರಕ ಹುದ್ದೆಯನ್ನು ಪದೋನ್ನತಿ ಮೇರೆಗೆ ತುಂಬಲಾಗುತ್ತಿದೆ.

ಈ ಪದೋನ್ನತಿ ಅವಕಾಶವು ಇಲಾಖೆಯ ಕಾರ್ಯದಕ್ಷತೆಯನ್ನು ಅನುಸರಿಸಿ ಸಮಂಜಸವಾಗಿದೆ.

(5) ಯೋಜನಾ ಭತ್ಯೆ ಮತ್ತು ಮೀನುಸಾಗಣಿಕೆ ಕೇಂದ್ರದ ಭತ್ಯೆ.

ಯೋಜನಾ ಭತ್ಯೆದ ಸೌಲಭ್ಯವು ಹಲವಾರು ನೀರಾವರಿ ಯೋಜನೆಗೆ ಒಳಪಟ್ಟು ಇಲಾಖೆಯ ನೌಕರರಿಗೆ ಮಾತ್ರ ಲಭಿಸುವುದು. ಯೋಜನಾ ಕ್ಷೇತ್ರದಲ್ಲಿನ ಇತರ ಅಭಿವೃದ್ಧಿ ಇಲಾಖೆಯ ನೌಕರರಿಗೆ ಇದು ಅನ್ವಯಿಸುವುದಿಲ್ಲ. ಈ ಬೇಡಿಕೆಯನ್ನು ವೇತನ ಆಯೋಗದ ಶಿಫಾರಸ್ಸಿನಂತೆ ಪರಿಗಣಿಸಲಾಗುವುದು.

(6) ವಾರದ ಆರನೇ ದಿನದ ರಜಾ ಸಂಬಳ ಪಾವತಿ.

ಈ ಬೇಡಿಕೆಯನ್ನು ಸರ್ಕಾರವು, ಬೇರೆ ಇಲಾಖೆಯಲ್ಲಿನ ನೌಕರರ ಸೌಲಭ್ಯಗಳನ್ನು ಪರಿಶೀಲಿಸಿ ಕೊಂಡು ನಿರ್ಣಯ ಕೈಗೊಳ್ಳಲಾಗುವುದು.

ಮೇಲಿನ ಬೇಡಿಕೆಗಳ ವಿಚಾರದಲ್ಲಿ ಮೀನುಗಾರಿಕೆ ನಿರ್ದೇಶಕರು, ಸಂಘದ ಮುಖಂಡರಲ್ಲಿ ಸೂಕ್ತ ಚರ್ಚಿಸಿ, ಇಲಾಖೆಯ ಕೈಗೊಂಡ ಕ್ರಮಗಳನ್ನು ವಿವರಿಸಿದ್ದುದರಿಂದ ಸಂಘವು, ಸರದಿ ಉಪವಾಸ ಸತ್ಯಾಗ್ರಹವನ್ನು ದಿನಾಂಕ ೨೨-೧-೧೯೮೬ರ ಸಂಜೆಯಿಂದ ಹಿಂತೆಗೆದುಕೊಂಡಿರುತ್ತಾರೆ.

ಉಪಾಧ್ಯಕ್ಷರು.—ಈಗ ನಿಯಮ ೩೩೪ರ ಪ್ರಕಾರ ಸಭೆಯ ಗಮನಕ್ಕೆ ತರವು ವಿಷಯಗಳು.

ನಿಯಮ ೩೩೪ರ ಮೆರೆಗೆ

ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿಯ ಶ್ರೀ ಉಮೇಶ್‌ಶೆಟ್ಟಿ ಎಂಬ ವ್ಯಾಪಾರಿಯ ಮೇಲೆ ಸುಳ್ಳು ಮೊಕದ್ದಮೆ ಹೂಡಿರುವ ಬಗ್ಗೆ.—

ಶ್ರೀ ಬಿ. ಎಸ್. ಹುಡುಯೂರಪ್ಪ.—ಶಿವಮೊಗ್ಗ ಜಿಲ್ಲೆ ತೀರ್ಥಹಳ್ಳಿ ನಗರದಲ್ಲಿ ಫೋಲೀಸ್ ಅಧಿಕಾರಿಗಳು ವಿನಾ ಕಾರಣ ಯಾವುದೇ ತಪ್ಪು ಮಾಡದಿದ್ದರೂ ದಿನಾಂಕ ೨೪-೧-೮೬ರಂದು ಶ್ರೀ ಉಮೇಶ್‌ ಶೆಟ್ಟಿ ಎಂಬ ವ್ಯಾಪಾರಿಯನ್ನು ಸುಳ್ಳು ಮೊಕದ್ದಮೆ ಹೂಡಿ ಬಂಧಿಸಿ, ಜುಡಿಷಿಯಲ್ ಕಸ್ಟಡಿಗೆ ಕೊಟ್ಟಿದ್ದಾರೆ. ಈ ಬಗ್ಗೆ ಎಲ್ಲ ಪಕ್ಷದ ನಾಯಕರು ಫೋಲೀಸ್ ಅಧಿಕಾರಿಗಳನ್ನು ಭೇಟಿ ಮಾಡಿ ಕಾರಣ ಕೇಳಿದರೂ ತಿಳಿಸದ ಪರಿಣಾಮವಾಗಿ ದಿನಾಂಕ ೨೫-೧-೧೯೮೬ ರಂದು ಈ ರೀತಿಯ ಕಾನೂನು ಬಾಹಿರ ಕ್ರಮ ವಿರೋಧಿಸಿ ತೀರ್ಥಹಳ್ಳಿ ಬಂದ್ ಆಚರಿಸಿರುತ್ತಾರೆ. ಈ ಹಿಂದೆ ಈ ಸದನದಲ್ಲಿ ಹತ್ತಾರು

ಬಾರಿ ಈ ಅಧಿಕಾರಿಗಳು ವಿನಾ ಕಾರಣ ಸಾರ್ವಜನಿಕರಿಗೆ ಕೊಡುತ್ತಿರುವ ಕಿರುಕುಳದ ಬಗ್ಗೆ ಗಮನ ಸೆಳೆಯದಾಗಿದೆ. ಈ ಘಟನೆ ಬಗ್ಗೆ ಸರ್ಕಾರದ ಗಮನ ಸೆಳೆದು ಹೇಳಿಕೆ ತಿಳಿಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—(ಮಾನ್ಯ ಕಾನೂನು ಮತ್ತು ಸಂಸದೀಯ ಸಚಿವರು).—ಸಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಗೃಹ ಮಂತ್ರಿಗಳು ಮೇಲ್ಕನಿಗೆ ಹೋಗಿದ್ದಾರೆ. ಸಮಾನ್ಯ ಸದಸ್ಯರಿಗೆ ವರದಿ ತರಿಸಿ ಒದಗಿಸಿಕೊಡತಕ್ಕಂಥ ವ್ಯವಸ್ಥೆ ಮಾಡುತ್ತೇನೆ.

ಬರಗಾಲ ಪೀಡಿತ ಪ್ರದೇಶಗಳಲ್ಲಿಯೂ ಸಹ ಸಹಕಾರ ಸಂಘಗಳ ಸಾಲವನ್ನು  
ವಸೂಲು ಮಾಡುತ್ತಿರುವ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕದಲ್ಲಿ ಬರಗಾಲ ಪ್ರದೇಶಗಳಲ್ಲಿಯೂ ಸಹ ಸಹಕಾರ ಇಲಾಖೆಯವರು ತಮಗೆ ಸರ್ಕಾರದ ಹಿರಿಯ ಅಧಿಕಾರಿಗಳು ಸಾಲವನ್ನು ವಸೂಲಿ ಮಾಡುವ ಬಗ್ಗೆ ಗುರಿಯನ್ನು ಕೊಟ್ಟಿದ್ದಾರೆಂಬ ನೆಪದಿಂದ ಈಗಲೂ ಸಹಕಾರ ಸಂಘಗಳು ಪ್ರಾಥಮಿಕ ಅಭಿವೃದ್ಧಿ ಬ್ಯಾಂಕ್‌ಗಳ ಅಧಿಕಾರಿಗಳು ಸರ್ಕಾರದ ನಿರ್ದಿಷ್ಟ ಆದೇಶವನ್ನು ಧಿಕ್ಕರಿಸಿ ಬರಗಾಲ ಪ್ರದೇಶಗಳಲ್ಲಿ ಬಲಾತ್ಕಾರವಾಗಿ ವಸೂಲು ಮಾಡಲಾಗುತ್ತಾ ಇರುವ ಸಮಸ್ಯೆ ಉದ್ಭವಿಸುತ್ತದೆ. ಬಡ ಸಾಲಗಾರರು ತಮ್ಮ ಅಸಹಾಯಕತನದಿಂದ ತಮ್ಮ ಬಡವೆಗಳನ್ನು, ಜಮೀನುಗಳನ್ನು ಕಳೆದುಕೊಂಡು ಸಾಲ ತೀರಿಸುತ್ತಿದ್ದಾರೆ. ಇದು ತುಂಬಾ ಅನ್ಯಾಯವಾಗಿದೆ. ಈ ಬಗ್ಗೆ ಮಾನ್ಯ ಸಹಕಾರ ಸಚಿವರು ಅವರ ಅಧಿಕಾರಿಗಳಿಗೆ, ಸಂಘಗಳಿಗೆ, ಸ್ಪಷ್ಟ ನಿರ್ದೇಶನ ಕೊಡುವುದು ಅವಶ್ಯಕವಾದುದರಿಂದ ಇದು ಲಕ್ಷಾಂತರ ಬಡ ರೈತರ ಜೀವನದ ಪ್ರಾಮುಖ್ಯ ಸಮಸ್ಯೆಯಾಗಿರುವುದರಿಂದ ಸಾರ್ವಜನಿಕ ಸಮಸ್ಯೆಯಾದುದರಿಂದ ಈ ಸದನದ ಗಮನವನ್ನು ಸೆಳೆಯಲು ಅನುಮತಿ ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ಸಚಿವರು).—ಮಾನ್ಯ ಸಹಕಾರ ಮಂತ್ರಿಗಳಿಂದ ಉತ್ತರವನ್ನು ತರಿಸಿಕೊಡುತ್ತೇನೆ.

ಕೆ. ಆರ್. ವಿಂಲ್ ಮುಚ್ಚಿರುವ ಬಗ್ಗೆ

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಉಪಾಧ್ಯಕ್ಷರೇ, ಕೆ. ಆರ್. ವಿಂಲ್ ಅನ್ನು ತೆಗೆಯದೆ ಎರಡು ವರ್ಷವಾಯಿತು. ಇದರ ಬಗ್ಗೆ ಸರ್ಕಾರದವರು ಸ್ಟೇಟ್‌ಮೆಂಟ್ ಕೊಡಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಡಿ. ಮಂಜುನಾಥ್ (ಮಾನ್ಯ ಕಾರ್ಮಿಕ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ, ನಿನ್ನೆ ದಿವಸ ಮಾನ್ಯ ಸದಸ್ಯರಾದ ಶ್ರೀ ಪಂಪಾವತಿಯವರೂ ಕೂಡ ಈ ವಿಷಯದಲ್ಲಿ ಪ್ರಶ್ನೆ ಕೇಳಿದರು. ನಮ್ಮ ಇಲಾಖೆಯ ವತಿಯಿಂದ ಏನೇನು ಮಾಡಬೇಕೋ ಅದಲ್ಲವನ್ನೂ ಮಾಡಿದ್ದೇವೆ. ಮಾಲೀಕರು ಇಂಡಸ್ಟ್ರಿಯಲ್ ಡೆವಲಪ್‌ಮೆಂಟ್ ಬ್ಯಾಂಕ್ ಆಫ್ ಇಂಡಿಯಾಗೆ ಅರ್ಜಿ ಹಾಕಿದ್ದಾರೆ. ಹಣ ಮಂಜೂರಾದ ತಕ್ಷಣ ಪ್ರಾರಂಭ ಮಾಡುತ್ತೇವೆಂದು ಹೇಳುತ್ತಾರೆ. ಮಾನ್ಯ ಕೃಷ್ಣನ್‌ರವರಿಗೂ ಗೊತ್ತಿದೆ. ಕಾರ್ಮಿಕರಿಗೂ ಮಾಲೀಕರಿಗೂ ಇದ್ದಂತಹ ವ್ಯಾಜ್ಯವನ್ನು ಬಗ್ಗಹರಿಸಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ನೀವು ಸ್ವಲ್ಪ ಸಹಾಯ ಮಾಡಿ ಅದಷ್ಟು ಬೇಗನೆ ತೆರೆಯುವಂತೆ ಮಾಡಬೇಕೆ.

ಶ್ರೀ ಡಿ. ಮಂಜುನಾಥ್.—ಮಾನ್ಯ ಮಂತ್ರಿ ಮಂತ್ರಿಗಳು ಒಂದಿಗೂ ಕೈಗಾರಿಕಾ ಮಂತ್ರಿಗಳೂ ಚರ್ಚೆ ಮಾಡಿ ಏನು ರಿಯಾಯಿತಿ ಕೊಡಬೇಕೋ ಅದನ್ನು ಕೊಡುತ್ತಾರೆ. ಐ.ಡಿ.ಬಿ.ಐ.ನವರೂ ಕೊಡುತ್ತೇವೆಂದು ತಿಳಿಸಿದ್ದಾರೆ. ಅವರು ಮಂಜೂರು ಮಾಡುವ ಮಟ್ಟದಲ್ಲಿರಬಹುದು. ಆ ಪ್ರಯತ್ನ ನಡೆದಿದೆ.

(ಮಾನ್ಯ ಅಧ್ಯಕ್ಷರವರು ಪೀಠವನ್ನು ಅಲಂಕರಿಸಿದರು.)